

दिनांक १४ नोव्हेंबर २०१७ रोजी बालिका
सक्षमीकरण-राज्यस्तरीय मेळावा-२०१७
आयोजित करण्यासाठी संक्षिप्त देयकावर
रक्कम काढण्यास मंजूरी देण्याबाबत.

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०१७/प्र.क्र.२८८/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : ०३ नोव्हेंबर, २०१७

प्रस्तावना :-

महिला व बाल विकास विभागाच्या वतीने दिनांक १४ नोव्हेंबर, २०१७ रोजी राष्ट्रीय बाल दिनी, बालेवाडी पुणे येथे **बालिका सक्षमीकरण-राज्यस्तरीय मेळावा-२०१७** कार्यक्रमाचे आयोजन आयुक्त, एकात्मिक बाल विकास सेवा योजना, नवी मुंबई व आयुक्त, महिला व बाल विकास, पुणे यांच्याकडून संयुक्तपणे करण्यात येणार आहे. सदर कार्यक्रमावरील खर्च भागविण्यासाठी संक्षिप्त देयकावर रक्कम काढण्यास मंजूरी देण्याची बाब शासनाच्या विचाराधीन होती.

शासन निर्णय:-

महिला व बाल विकास विभागाच्या वतीने दिनांक १४ नोव्हेंबर, २०१७ रोजी राष्ट्रीय बाल दिनी, बालेवाडी पुणे येथे **बालिका सक्षमीकरण-राज्यस्तरीय मेळावा-२०१७** कार्यक्रमाचे आयोजन आयुक्त, एकात्मिक बाल विकास सेवा योजना, नवी मुंबई व आयुक्त, महिला व बाल विकास, पुणे यांच्याकडून संयुक्तपणे साजरा करण्यास शासन मंजूरी देत आहे. आयुक्त, एकात्मिक बाल विकास सेवा योजना, नवी मुंबई यांनी जिल्हास्तरावर / विभागस्तरावर आयोजित करावयाच्या स्पर्धाबाबत सविस्तर सूचना सर्व जिल्ह्यांना दिलेल्या आहेत. त्यानुसार जिल्हास्तर / विभागस्तर / राज्यस्तर स्पर्धांचे आयोजन करण्यात यावे व सदर स्पर्धांवर मंजूर केलेला निधी खर्च करण्यात यावा. स्पर्धांवरील खर्चासाठी संबंधित अंमलबजावणी यंत्रणांना आयुक्त, महिला व बाल विकास, पुणे यांनी तातडीने निधी उपलब्ध करून द्यावा.

अ. क्र.	खर्चाची बाब	मंजूर केलेली रक्कम
१	जिल्हास्तरावर स्पर्धा आयोजन / बक्षीस वितरण / पुरस्काराची रक्कम / स्मृती चिन्ह यासाठी प्रत्येक जिल्ह्यासाठी रुपये १.५० लाख इतका निधी मंजूर करण्यात येत आहे. (रुपये १.५० x ३६ जिल्हे)	रु.५४,००,०००/-

२	विभागस्तरावर स्पर्धा आयोजन/बक्षीस वितरण/पुरस्काराची रक्कम/ स्मृती चिन्ह यासाठी प्रत्येक विभागासाठी रुपये २.०० लाख इतका निधी मंजूर करण्यात येत आहे. (रुपये २.०० x ६ जिल्हे)	रु.१२,००,०००/-
३	राज्यस्तर स्पर्धांचे आयोजन करण्याची जबाबदारी विभागीय उपआयुक्त, नागपूर / अमरावती / नाशिक / औरंगाबाद यांच्यावर सोपविण्यात येत आहे. त्यांनी राज्यस्तरावर स्पर्धांचे आयोजन करून विजेते अंतिम करावेत. सदर विजेत्यांना मा.मुख्यमंत्री/ मा.मंत्री, महिला व बाल विकास यांच्या हस्ते बालेवाडी पुणे येथे बक्षीस वितरण करण्यात येणार आहे. राज्यस्तरावर स्पर्धांचे आयोजन करण्यासाठी रुपये २.०० लाख इतका निधी उपलब्ध करून देण्यात येत आहे.	रु.२,००,०००/-
४	बालिका सक्षमीकरण राज्यस्तरीय मेळावा-बालेवाडी पुणे येथे आयोजित करण्यासाठी येणाऱ्या खर्चासाठी अंदाजित मंजूर रक्कम.	रु.२८,००,०००/-
	एकुण	रु.९६,००,०००/-

२. सदर कार्यक्रमावरील खर्च २२३५- सामाजिक सुरक्षा व कल्याण, (०१) (०५) जनजागृती, प्रसिध्दी, प्रशिक्षण आणि मुल्यमापन (२२३५ A ९०१) (२६-जाहिरात व प्रसिध्दी) या लेखाशिर्षाखाली सन २०१७-१८ साठी मंजूर केलेल्या तरतूदीमधुन रुपये ९६,००,०००.०० (रुपये शहाण्णव लाख फक्त) इतकी रक्कम संक्षिप्त देयकावर रक्कम काढण्यास आयुक्त, महिला व बाल विकास, पुणे यांना खालील अटींच्या अधीन राहून मंजूरी देण्यात येत आहे.

- १) शासन परिपत्रक क्र.विनियम,दिनांक ४ मार्च २०१६ मधील सुचनेनुसार (२२३५ A ९०१) या लेखाशिर्षाखाली दिनांक १.०३.२०१७ यापुर्वीचे तपशीलवार देयक प्रलंबित नाही.
- २) दिनांक ३१.०३.२०१७ नंतर संक्षिप्त देयकावर काढलेल्या सर्व तपशीलवार देयकांचा तत्परतेने निपटारा करण्यात येईल.
- ३) या संक्षिप्त देयकाचे तपशीलवार देयक एक महिन्याच्या आत सादर करण्यात येईल.
- ४) खर्च नियमित देयकाद्वारे करणे शक्य नसून त्यासाठी संक्षिप्त देयकावर रक्कम काढणे अनिवार्य आहे.
- ५) या संक्षिप्त देयकाचे तपशीलवार देयक विहित मुदतीत सादर करण्याची व्यक्तीगत जबाबदारी आहरण व संवितरण अधिकारी यांची राहिल.
- ६) मासिक निधी विवरणपत्रानुसार याकरिता निधी उपलब्ध आहे.
- ७) मंजूर केलेला निधी दिनांक .नंतर कोषागारातून आहरीत करण्यात यावा २०१७/११/१

३. हा खर्च “मागणी क्र. एक्स-१, २२३५-सामाजिक सुरक्षा व कल्याण, (०१) (०५) जनजागृती, प्रसिध्दी, प्रशिक्षण आणि मुल्यमापन (२२३५ A ९०१) (२६-जाहिरात व प्रसिध्दी) या लेखाशिर्षाखाली सन २०१७-१८ साठी मंजूर केलेल्या मंजूर अनुदानातुन भागविण्यात यावा.

४. कोषागारातून निधी आहरित करण्यासाठी आयुक्त, महिला व बाल विकास पुणे यांना “नियंत्रक अधिकारी” म्हणून घोषित करण्यात येत आहे. तर त्यांच्या अधिनस्त आहरण व संवितरण अधिकाऱ्याला “आहरण व संवितरण अधिकारी” म्हणून घोषित करण्यात येत आहे.

५. राज्यस्तरावर बालेवाडी पुणे येथे आयोजित करावयाच्या मेळाव्याच्या अनुषंगाने विविध बाबींवर खर्च करण्यासाठी अंदाजे रुपये ३०,००,०००/- इतका निधी मंजूर करण्यात येत आहे. सदर निधी आयुक्त, महिला व बाल विकास, पुणे व आयुक्त, एकात्मिक बाल विकास सेवा योजना, नवी मुंबई यांच्या मान्यतेने खर्च करण्यात यावा.

६. सदर शासन निर्णय, वित्त विभागाच्या व्यय / विनियम कार्यासनाच्या सहमतीने अनौपचारिक संदर्भ क्रमांक ७६/१७/विनियम, दिनांक ७/१०/२०१७ अन्वये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७११०३१४५३०१३७३० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ला.रा.गुजर)

उप सचिव, महाराष्ट्र शासन

प्रति,

१. आयुक्त, महिला व बाल विकास, महाराष्ट्र राज्य, पुणे
२. आयुक्त, एकात्मिक बाल विकास सेवा योजना, नवी मुंबई
३. महालेखापाल, (लेखा व अनुज्ञेयता) (लेखापरिक्षा), महाराष्ट्र मुंबई / नागपूर
४. उप सचिव (श्री. गुजर / श्रीमती निवतकर), महिला व बाल विकास विभाग, मंत्रालय, मुंबई
५. उपआयुक्त, महिला व बाल विकास आयुक्तालय, पुणे
६. सहाय्यक आयुक्त, (प्रशिक्षण), एकात्मिक बाल विकास सेवा योजना, नवी मुंबई
७. अधिदान व लेखा अधिकारी, मुंबई
८. निवासी लेखा परिक्षा अधिकारी, मुंबई
९. जिल्हा कोषागार अधिकारी, पुणे
१०. आहरण व संवितरण अधिकारी, आयुक्त, महिला व बाल विकास, पुणे
११. आहरण व संवितरण अधिकारी, आयुक्त, ए.बा.वि.सेवा योजना, नवी मुंबई कार्यालय
१२. वित्त विभाग व्यय-६/विनियम, मंत्रालय, मुंबई
१३. निवड नस्ती (कार्यासन ६).